



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2318/02 - 2023 පෙබරවාරි මස 06 වැනි සඳුදා - 2023.02.06

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

තුවක්කු ආඥාපනත

බලපත්‍ර රහිත තුවක්කු භාරදීම සඳහා කාලසීමාවක් ප්‍රකාශයට පත් කිරීම

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44(3) ව්‍යවස්ථාව සමග කියවිය යුතු 1920 අංක 06, 1945 අංක 12, 1947 අංක 07 දරන ආඥාපනත් හා 1955 අංක 18 හා 22, 1975 අංක 38, 1980 අංක 08, 1981 අංක 50, සහ 1996 අංක 22 දරන පනත්වලින් සංශෝධිත, 1916 අංක 33 දරන තුවක්කු ආඥාපනතේ (182 වන අධිකාරය) 30(1) වන වගන්තිය යටතේ මා වෙත පැවරී ඇති බලතල ප්‍රකාරව ආරක්ෂක අමාත්‍ය රනිල් වික්‍රමසිංහ වන මම, බලපත්‍ර රහිත තුවක්කු රජයට භාරදීම සඳහා මුළු දිවයිනටම බලපැවැත්වෙන ලෙස පහත උපලේඛනයේ දැක්වෙන පරිදි කාලසීමාවක් ප්‍රකාශයට පත් කරමි.

තවද, එම කාල සීමාව තුළ බලපත්‍ර රහිත තුවක්කු භාරදෙනු ලැබූ විට භාරදුන් දිනයට පෙර එම තුවක්කු තම භාරයේ තිබීම හෝ සන්නිකයේ තිබීම හෝ පාවිච්චි කිරීම හේතුවෙන් තුවක්කු ආඥාපනතේ 22 වගන්තියට පටහැනි වූ යම් වරදක් සඳහා පනවනු ලබන යම් දඩයක් හෝ දඬුවමක් සඳහා එම තුවක්කුව භාරදුන් තැනැත්තා යටත් නොවිය යුතු බවට නියම කරමි.

රනිල් වික්‍රමසිංහ,
ආරක්ෂක අමාත්‍ය.

2023 පෙබරවාරි මස 06 වන දින,
කොළඹ දී ය.

උපලේඛනය

1. බලපත්‍ර රහිත තුවක්කු භාරදිය යුතු ස්ථානය:-
ළගම පිහිටි පොලිස් ස්ථානය වෙත.
2. බලපත්‍ර රහිත තුවක්කු භාරදිය යුතු කාල සීමාව:-
2023 පෙබරවාරි මස 6 දින සිට මාර්තු මස 15 දින දක්වා.

EOG 02 - 0073

